

# شعری اصناف

not to be reproduced  
© NEMERT



4925CH01

## قصیدہ

”قصیدہ“ عربی زبان کا لفظ ہے۔ لغت میں اس کے معنی ہیں: گاڑھا گودا اور موٹی جوان تدرست اونٹی۔ ایک خیال یہ بھی ہے کہ قصیدے کا لفظ ”قصد“ سے بنا ہے جس کے معنی ”ارادے“ کے ہیں۔ عربی ادب کی اصطلاح میں قصیدہ ان طویل نظموں کو کہتے ہیں جو رجز اور قطعات کے بعد وجود میں آئیں۔

فارسی اور اردو میں قصیدہ ایک ایسی نظم کو کہتے ہیں جس میں کسی کی مدح، ہنجو یا مذمت کی گئی ہو۔ مدح و ہنجو کے علاوہ دیگر موضوعات پر بھی قصیدے کہے گئے ہیں۔ جیسے خلافائے راشدین کی مدح میں مومن کے قصیدے۔ ہیئت کے اعتبار سے قصیدہ کے پہلے شعر کے دونوں مصروفے ”هم تافیہ“ ہوتے ہیں۔ یعنی غزل کی طرح قصیدہ کا پہلا شعر مطلع ہوتا ہے اور باقی تمام اشعار کے دوسرا مصروفہ میں مطلع کی مناسبت سے تافیہ کی پابندی ہوتی ہے۔ قصیدے میں ایک سے زائد مطلع ہو سکتے ہیں۔ لیکن غزل کی طرح وہ مطلع کے فوراً بعد نہیں ہوتے بلکہ قصیدہ کے مختلف اشعار کے درمیان پائے جاتے ہیں۔

رفعتِ تخیل، زور و بیان، لفظی و معنوی صنائی، مبالغہ آرائی اور بلند آنگلی سے قصیدے کا اسلوب عبارت ہے۔ عام طور پر قصیدے کا کوئی نہ کوئی عنوان بھی ہوتا ہے جو قصیدے کے موضوع یا مذومہ کی طرف اشارہ کرتا ہے۔ موضوع کے اعتبار سے قصیدے کی درج ذیل قسمیں ہیں۔

مدحیہ:

وہ قصیدہ جس میں کسی شخص یا حالاتِ حاضرہ کی برائی، مذمت یا ہنجو کی گئی ہے اسے ”مدحیہ قصیدہ“ کہتے ہیں۔

ہنجویہ:

وہ قصیدہ جس میں کسی شخص یا حالاتِ حاضرہ کی برائی، مذمت یا ہنجو کی گئی ہو۔ سودا کا قصیدہ ”دہنجو میرضا حکم“ یا ”تضییکِ روزگار“ جو یہ قصیدے کی مثال ہیں۔

اللہ تعالیٰ کی شان میں جو قصیدہ کہا جاتا ہے اسے ”حمدیہ قصیدہ“، رسول اللہؐ کی تعریف میں جو قصیدہ کہا جاتا ہے اسے ”نعتیہ قصیدہ“ اور صحابہ کرامؐ اور بزرگان دینؐ کی مدح میں جو قصیدے کہے جاتے ہیں انھیں منقبت کہا جاتا ہے۔

مدحیہ قصیدے کی مثال:

فخر ہوتے جو گئی آج مری آنکھ جھپک  
دی ووہیں آکے خوشی نے درِ دل پر دستک  
(درمیح نواب عmad الملک آصف جاہ) سودا

آیا عمل میں ترقی سے تیری وہ کارزار  
دیکھا جسے نہ ٹرکِ فلک نے بروزگار  
(درمیح نواب شجاع لدلوہ درجنہنست ترقیہ رہیله) سودا  
زہ نشاط اگر کیجیے اسے تحریر  
عیاں ہو خامے سے تحریر نغمہ جائے صریر  
(درمیح بہادر شاہ ظفر) ذوق

نقیہ قصیدے کی مثال:

شہاب جمال و حسن کے تیرے کھوں میں وہف کیا  
ظاہر میں تو ظلِ خدا، باطن میں تو نورِ خدا  
جلوہ ترے دیدار کا ہے اس قدر فرحت فزا  
حسن مقدس کو ترے جس نے کہ دیکھا یہ کہا  
صلیٰ علی صلیٰ علی صلیٰ علی صلیٰ علی<sup>ذوق</sup>

ہجوبیہ قصیدے کی مثال:

ہے چرخ جب سے ابتنی ایام پر سوار  
رکھتا نہیں ہے دست عنان کا بیک قرار  
(قصیدہ تضھیک روزگار در بھو اسپ) سودا

## قصیدے کے اجزاء ترکیبی:

### 1- تشیب:

قصیدے کے شروع میں اصل موضوع کے بیان سے پہلے تمہید کے طور پر جو اشعار کہے جاتے ہیں انھیں ”تشیب“ یا ”تسیب“ کہتے ہیں۔ تشیب سے قصیدے کے اصل موضوع کے لیے فضاسازی کا کام لیا جاتا ہے۔ دراصل موضوع کی طرف متوجہ کرنے کے لیے یہ اشعار کہے جاتے ہیں۔ ان ابتدائی اشعار میں بہار، شباب، حسن و عشق، پدرو صحت، حکمت و فلسفہ وغیرہ مضامین کو اصل موضوع سے قبل پیش کیا جاتا ہے۔

### 2- گریز:

تشیب کے بعد مدح سے پہلے اصل موضوع کی طرف آنے کی غرض سے جو اشعار کہے جاتے ہیں، انھیں گریز کہتے ہیں۔ گریز قصیدے کا نہایت مختصر حصہ ہوتا ہے۔ تشیب و مدح میں منطقی ربط قائم کرنے کے تعلق سے اس کی خاص اہمیت ہے۔

### 3- مدح و ہجوم:

یہ قصیدے کا اصل جز ہے۔ مدح یہ قصیدے میں مددوح کی شخصیت اور اس کے اوصاف کا بیان پر مشکوہ انداز میں مبالغہ کے ساتھ کیا جاتا ہے۔ مدح میں مددوح کے جاہ و جلال، عدل و انصاف، شجاعت و ستاوحت اور علم و فضل وغیرہ کا احاطہ کیا جاتا ہے۔ اسی طرح ہجوم یہ قصیدے میں کسی شخص یا موضوع سے متعلق عیوب اور برائیوں کا بیان شدت اور مبالغہ کے ساتھ کیا جاتا ہے۔

### 4- حسن طلب:

قصیدے کے آخری حصے میں شاعر ایسے اشعار کہتا ہے جن کا مقصد اپنے مددوح سے صلح و بخشش اور اعزاز و اکرام طلب کرنا ہوتا ہے۔

### 5- دعا:

اس حصے میں شاعر اپنے مددوح کی صحت و سلامتی، شان و شوکت اور لمبی عمر کے لیے دعا بھی کرتا ہے۔ اسی لیے اس جو کو حسن طلب یاد کہتے ہیں۔

## خطابیہ قصیدہ:

وہ قصیدہ جس میں تمہید یا تشیب کے اشعار نہیں ہوتے اور کسی موضوع پر براہ راست خطاب کیا جاتا ہے، اسے خطابیہ قصیدہ کہتے ہیں۔

## اردو میں قصیدہ نگاری کی روایت:

اردو میں قصیدہ نگاری کا آغاز محمد قلی قطب شاہ کے قصیدوں سے ہوتا ہے۔ نصرتی دکن کے سب سے ممتاز قصیدہ گو شاعر ہیں۔ شناختی ہند میں سوادا نے اس صنف کی بنیاد یں مضبوط کیں۔ انہوں نے مشکل زمینوں میں قصیدے لکھے جن سے ان کی قدرت کلام کا پتا چلتا ہے۔ شوکتِ الفاظ، بلند آنگلی، زبان پر قدرت، تخلیل کی بلندی اور مبالغہ آرائی ان کے قصیدوں کی نمایاں خصوصیات ہیں۔ انشانے قصائد میں عربی، ہندی اور فارسی الفاظ کا استعمال بڑی برجستگی کے ساتھ کیا ہے۔ ان کے قصائد میں علم و حکمت کے مضامین کثرت سے ملتے ہیں۔ اردو قصیدہ نگاری میں سوادا کے بعد دوسرا ممتاز نام ذوق کا ہے۔ انھیں مختلف علوم میں غیر معمولی مہارت حاصل تھی۔ ان علوم کی اصطلاحات کو ذوق نے اپنے قصیدوں میں بڑی خوبی کے ساتھ استعمال کیا ہے۔ ان میں زور بیان بھی ہے اور تخلیل کی بلندی بھی۔ غالب کے قصیدے بھی جدت طرازی کا اعلیٰ نمونہ ہیں۔ مومن نے نواب ٹونک اور راجا اجیت سنگھ کی مدح میں دو قصیدے لکھے ہیں۔ قصیدے کی تاریخ میں ایک اہم نام محمد حسن کا کوروئی کا ہے۔ نعت گوئی ان کا مخصوص میدان تھا۔ انہوں نے کئی نعتیہ قصیدے لکھے ہیں۔ ان کا قصیدہ سمعت کاشی سے چلا جانپ مظہر ابادل، بہت مقبول ہوا۔ مذکورہ بالاشعار کے علاوہ منیر شکوہ آبادی، نیسم دہلوی، امیر بینائی اور عزیز لکھنؤی کا شمار بھی قصیدہ گوشمرا میں ہوتا ہے۔

کلائیکی قصائد کا دور ختم ہو چکا ہے لیکن تاریخی اعتبار سے قصیدہ اردو شعری کی اہم صنف ہے۔ شاعری میں زور بیان، قادرالکلامی اور مضمون آفرینی کی روایت کو ترقی دینے میں قصیدہ گویوں نے اہم کردار ادا کیا ہے۔ اس صنف کے ذریعے اردو کے ذخیرہ الفاظ میں بھی غیر معمولی اضافہ ہوا۔